



KONY AYAA IMALO

Dano Ocoo Obedo
Watson Goodman

Me nono — pe me acata

KONY AYAA IMALO

“KONY AYAA IMALO” abedo tyeng jiri okwanyo idul pwony apapat ame tye i Baibuli. An ayee ni kop abeco lung ocoo ijiri obedo kom Baibuli ikokome.

Kop obanga yaa “kom imalo” kede tye me kony twatwal bot cuny ame kec kede aryoo me kite atira ocito. Dano ame ngut, aweko ballere kun dang yee icunye ducu ni Rwot Yecu Kricito obedo Alar, nwango ojolo Rwot Yecu Kricito me bedo i kwo mere, Rwot bino nyute kene bote kun kele yomcuny kede kuc ame ya i bot Rwot i Kome icuny dano oyee ni. Man otim mere ikoma i mwaka 1937 te miya yomcuny amwonya. Meicel me note kede Rwot cakere ikare naca naka atos onyoni ka pwod peru ijalo kwo ni bot Rwot akwai me ru timo oko amani me Rwot bed Alari. An Watson Goodman (1920-2002)

Text reprinted from the Bible in Lango, 1978 Edition, by permission of the United Bible Societies Regional Centre, Nairobi, Kenya.

Ento Kricito oto pirwa a nwan wan obalo; mannonno nyuto kite mar ame Obaŋa tye kede baŋwa.

– Jo Roma 5.8

Ame pe ru ecuban me Kato otuno, Yecu onwoŋo ŋeo ni caa mere doŋ oromo me weko lobo man pi dok baŋ Papo. En rik omaro jo mere ame tye i lobo man, omarogi tuno i agikki.

–Lakana 13.1

“Mom tye ŋattoro ame tye kede mar adwoŋ ame kato man, dano ijalo kwo mere pi awottere.”

–Lakana 15.13

Kede a ya daŋ i baŋ Yecu Kricito, acaden a genne, atin kao i akina jo oto, kede aloc obakki me

wi lobo luŋ. Kwogo bed baŋ ŋat a marowa, dok daŋ ogonyowa i twec me balwa kede remo mere.

–Nyut a Lakana 1.5

Pien Obaŋa rik omaro lobo amannonno, omio Wode acel keken, me dano acel acel ame ye en kur rweny odoco, ento bed kede kwo a perakino nakanaka.

–Lakana 3.16

Rwot rik con onyute baŋa kun kobo ni: “Eyo, an rik amro-wu ki mar me aperakino nakanaka; pi manono omiyo rik aywao-wu kede mar opoŋ kede kica.” – Jeremia 31.3



Muɲ me ɲeo obaɲa aboɲe anyo-banyoba moro, pire dit meicel; Rik en onyutte i kom, okwane ni kite atir pi Cuny Acil, omalaika te nene, orabo pire baɲ Orok, oye en i wi podo luɲ; ote tere malo i kwogo. –1 Temoteo 3.16

I agege onwoɲo tye Kop. Kop onwoɲo tye baɲ Obaɲa, Kop rik en Obaɲa. Kop rik olokere odo-ko dano, obedo i akinawa...kica kede ateni ceɲ opoɲ baɲe.

–Lakana 1.1 kede 14

Mano ducu otimere me wek kop a Rwot cobere kakare a yam kobo i dog odwarpiny ni, “Nen, nyako a mom ru tye kede apayi

mere, bino yac, bino nywalo atin awobi; obino cako nyiɲe Emmanuel,” te koppere ni, Obaɲa tye kedwa. –Matayo 1.22, 23

“An kede Pappa wan acel.”

–Lakana 10.30

Yecu te dokke iye ni, “Doɲ ari kedwu kare alac rom man, mom ru iɲea, Pilipo? Ɗat ame onena doɲ oneno Obaɲa Papo; kara ɲo omio yin dok ikobo ni, ‘Nyutti-wa Papo’? Yin mom iye ni, an atye i Papo, kede Papo i an? Kop ame akobo baɲwu, mom akobo pira kena; ento Papo ame bedo i yia tio ticcere.” –Lakana 14.9, 10

“Wun ikobo wunu ban ɲat ame Papo olonyo, oore i lobo ni, ‘ye-to ObaŃa’, pien akobo ni, ‘An a Wot ObaŃa?’” –Lakana 10.36

Amalaika te dokke iye ni, “Cu-ny Acil bino poto i komi, teko a En Amalo Meicel bino wumi bala tipo; pi manno, atin ame ibino nywalo obino lwoŃe ni, Acil, Wot ObaŃa.” –Luka 1.35

Pien doŃ onywalliwa atin, om-iowa atin awobi; obino keto twer me loc i ciŃe, aco nyiŃe obino cako kit man ni, “Me-awura, Ami-tam, ObaŃa won Twer, Papo ame aperakino nakanaka, Aloc ame kelo kuc.” –Icaya 9.6

A kun pwod etye ekop, aco ba, tipo pol aryeny te wumogi ipuk, dwon te ya i pol, ni, “Man en Wo-da ame amaro; a yia yom i kome, winye wunu.” –Matayo 17.5

En odok iye ni, “En ɲa, adwoŃ, me aye en?” Yecu okobbe ni, “DoŃ inene; (Wot ObaŃa) en en ame tye ka kop kedi-ni.” –Lakana 9.36, 37

Pien i kome en Kricito Yecu, ObaŃa doŃ opoŃo iye kite a en tye kede i yore luŃ. –Jo Kolocai 2.9

Ńat a tucó ni Yecu en Wot ObaŃa, ObaŃa bedo i yie, en daŃ bedo iyi ObaŃa. –1 Lakana 4.15

En okobbigi ni, “Wun iya wunu i piny; an aya i malo. Wun ibedo wunu jo me lobo man, an mom me lobo man.” Yecu ogamo doggi ni, “Ateteni akobbiwu ni, ame Iburaim pwod mom, onwojo an doŋ atye.” –Lakana 8.23 kede 58

Dako okobbe ni, “An ajeo ni Maciya ceŋoro bino (ame olwojo ni, Kricito); ka ceŋoro en otuno, bino nyuttiwa kop luŋ.” Yecu odokke iye ni, “An en a kop kedinnono.” –Lakana 4.25, 26

Yecu te gamo ni, “An a yo, kede ateni kede kwo; mom tye ŋattoro ame bino baŋ Papo, kono ka i koma keken.” –Lakana 14.6

“Ka pwod atye i lobo, an a ceŋ me lobo.” –Lakana 9.5

Yecu dok okobbigi ni, “Ateteni akobbiwu ni, an a doggola me rommi.” –Lakana 10.7

Yecu okobbe ni, “An cer kede kwo; dano ame ye an kadi oto, bino kwo.” –Lakana 11.25

“Wun ilwoja wunu ni apwony, dok ni Rwot; mannono ber kono, pien atye amannono.”

–Lakana 13.13

Yecu te kobbigi ni, “An a kwon me kwo; dano ame bino baja, kec mom bino neke, dano ame ye an, oryo mom bino cire.”

–Lakana 6.35

Dok en te ciko lwak ni bed piny i modo; omako ogati abic kede rec aryo-nu, oneno malo i polo, okwao iye winyo, onyinyilo, omio ogati ban jo a lube; eka jo a lube te miyo ban lwak. Gin ducu ocamo, oyeŋ. Ocoko ŋide cem ame oloogi, oromo aditti apar wie aryo ame opon. Jo ame ocamo onwoŋo welgi mito romo co tutumia abic, a kun mom okwano iye mon kede itino. —Matayo 14.19-21

Cimon ogamo ni, “Adwoŋ, doŋ ocanne kwe dyewor benebene, mom omako ginnoro. Doŋ pi kop ikobonono, koŋ abino ryeyo bwo.” Ka gin otimo kite-nono, omako

lwak rec apol ata, bwoyigi te ero cocota oko. —Luka 5.5, 6

Nen, otowaŋ aryo ame obedo piny i ŋet yo, ka owinyo ni Yecu en akato-nono, gin oredo ni, “Akwar Daudi, timwa kica.” Yecu..., te penyogi ni, “Kara wun imito wunu ni atimmiwu ŋo?” Gin odok iye ni, “Rwot, omito waŋwa yabere.” Gin ocono Yecu, eka te mulo waŋgi. Oyotoyot ote cako neno piny, ote lube.

—Matayo 20.30 kede 32b-34

Eka ote kelo atowaŋŋoro a tye kede cen arac, ame lebe oto ban Yecu. Ocaŋe, omio alebeoto oloko, daŋ te neno piny.

—Matayo 12.22

6 YECU KRISITO OBEDO ACWEC KEDE RWOT

Obaņa ame ocweo jami luņ i Yecu Kricito. -Jo Epeco 3.9b

Pien jami luņ aluņa rik oketo pi twerrere, gin a tye i polo kede gin a tye i wi lobo, gin a nen kede gin a mom nen, naka wegı kome me loc kede wegı dito, kede oloc, kede wegı twer. Jami ducu rik oketo pi twerrere dok daņ pire.

-Jo Kolocai 1.16

Jami ducu rik ocako bedo tye pire; mom tye ginnoro ame ocako bedo tye aboņo en. -Lakana 1.3

Obaņa...ento i kare icen-ni en doņ okobo kedwa i Wode. Jami luņ ame tye Obaņa rik otio pi twer a Wode, ame en oyiko ni myero

bed won jami luņ.

-Jo Eburania 1.1a, 2

Leb luņ otuc daņ ni, Yecu Kricito en Rwot, kun kelli Obaņa Papo kwogo. -Jo Pilipi 2.11

“Doņ ba, doggola me Irael myero ņe ni, Yecu-nono ame iguro wunu i kom yataria, Obaņa doņ oloke odoko Rwot kede Kricito.” -Tic Okwena 2.36

Pien Kricito rik oto te cer oko te dok kwo, me wek ebed Rwot a jo oto kede jo akwo. -Jo Roma 14.9

Obaņa ame olwoņowu me notte karacel i Wode Yecu Kricito Rwotwa, en genne.

-1 Jo Korinti 1.9

YECU KRISITO OBEDO ANGOL – KOP AJO DUCU 7

Piño yin inḡolo ominni kop? On-
yo yin, piño ica o ominni? Wan luḡ
obino cuḡ i nyim kom me ḡolo
kop Obaḡa. – Jo Roma 14.10

Aciki i nyim Obaḡa kede i nyim
Kricito Yecu ame bino ḡolo kop
a jo akwo kede jo oto, dok pi
dwogo mere kede pi loccere ni
mano. –2 Temoteo 4.1

“I kare ame Wot a dano bino
dwogo kede kwogo mere karacel
kede omalaika mere ducu, en bino
bedo i wi kom loccere me kwogo.
Rok luḡ bino cokere karacel i
nyime, en bino poko akinagi
papat, bala akwat ame poko romi
i akina dyegi.” –Matayo 25.31, 32

“Papo mom ḡolo kop i kom da-
no moro, ento otyeko miyo ḡolo
kop luḡ baḡ Wod.” –Lakana 5.22

Bino bedo amannono i nino-na-
ca ame Obaḡa bino ḡolo iye kop i
kom gin a jo tio i muḡ, pi Yecu
Kricito, kun lubo amut aber ame
atye arabo. – Jo Roma 2.16

“Rik en te cikowa ni orab baḡ
lwak dok obed cadennere me
nyutti jo ni en ebedo ḡat ame
Obaḡa oyer o me ḡolo kop a jo
akwo kede jo oto.”

–Tic Okwena 10.42

Pien wan oḡeo ḡat ame okobo
ni, “An ame abino culo kwor, an
abino lunyo icen,” dok ni, “Rwot
bino ḡolli jo mere kop.”

–Eburania 10.30

Yecu te gamo ni, “An a yo, kede ateni kede kwo; mom tye natto ame bino ban Papo, kono ka i koma keken.” —Lakana 14.6

“Man en gin omio akobbiwu ni, wun ibino to wunu i balwu, pien ka mom iye wunu ni an atye, ibino to wunu i balwu.” —Lakana 8.24

“An a doggola; ka natto odo-nyo i baŋa en bino bwot; bino donyo, kato oko, te nwoŋo cam.” —Lakana 10.9

Pien jo luŋ obalo, mom otuno i kwogo Obaŋa. En kwanogi ni kitegi atir nono, kun miogi acalo mot pi kica mere, pi kite ame Yecu olakorogi kede. —Jo Roma 3.23, 24

Ka doŋ ocwiny, odoko nat a kelo larre a mom gik ban jo luŋ a winyo doge. —Jo Eburania 5.9

Man omio kare luŋ en tye kede twer me laro jo ame bino ban Obaŋa kun obeo baŋe, pien en bedo kwo waŋ i waŋ me bako doge pirgi. —Jo Eburania 7.25

“Larre mom doŋ tye ban dano moro ocele; pien mom dok tye nyiŋoro ocele i te polo ame Obaŋa omio jo, a myero wan olarre pire.” —Tic Okwena 4.12

Pien Obaŋa mom oyerowa me akemo mere pot i komwa, ento me olarre pi Rwotwa Yecu Kricito. —1 Jo Tecalonika 5.9

Obaṅa en omio ikwo wunu i Kricito Yecu, ame Obaṅa omio odoko ryekowa. Pi Kricito omio Obaṅa okwanowa ni kitewa atira, olonyowa obedo jo acil, olakorowa. —1 Jo Korinti 1.30

En rik omiye kene pirwa me lakorowa oko i bal luṅ, kede me lonyowa obed jo mere ikome, ame tye kede mit me tiyo tic abeco. —Tito 2.14

“Pien Wot a dano obino me yenyoye kede me laro gin orwenyo.” —Luka 19.10

Mi wunu pwoc baṅ Obaṅa Pa-po ame omiowa twer me nywako jami ame bedo i lero, ame en bino miyo jo mere acil. En olako-

rowa oko iya i te bwoc a pinyacol, eka te kobowa i te loc a Wode ame emaro. Lakorowa i bal kede weko balwa ya i baṅe ii remone. —Jo Kolocai 1.12-14

Gin owero wer anyen ame kobo ni, “Yin i myero me kwanyo buk, kede me yabo gin ame omwono kede, pien rik oneki, dok pi remoni ilakoro jo pi Obaṅa, ame oya i atekere apol apapat, kede i leb, kede jo, kede rok apapat luṅ.” —Nyut a Lakana 5.9

Wap wunu yo me mar, acalo Kricito rik omarowa, te miye kene pirwa, me ebed mot me aṅola me yalo Obaṅa, a ṅwece kur.

—Jo Epeco 5.2

Acalo bala wan onyoni doŋ okwanowa ni kitewa atir pi remo mere, akato wok wan obino larre pire i kom akemo Obaŋa.

—Jo Roma 5.9

Pi remo me to a Wode, wan doŋ olakorowa oko i balwa, kite ame kica mere dwoŋ kede.

—Jo Epeco 1.7

“Pien man en remona me cike-re anyen, ame oony pi jo apol me gonyo bal.” —Matayo 26.28

Wun iŋeo wunu ni, otyeko lakorowu oko i kite a kwarowu a tere mom, kun mom olakorowu i gin a balle oko, acalo bala ryal onyo jabu, cite olakorowu kede remo a Kricito me wel adwoŋ

ame rorom kede atin romo ame balloro onyo roccoro mom i kome.

—1 Petero 1.18, 19

Ento ka wan owoto kannaler, acalo en daŋ tye kannaler, nwoŋo wan onotte oko ŋat man kede awottere, dok remo a wode Yecu Kricito lwoko bal ducu oko i komwa.

—1 Lakana 1.7

Remo a Kricito mom kato maca atek ateka? Pi Cuny Acil ame perakino atwal, omio en omiye kene baŋ Obaŋa kun roccoro mom i kome, me elony cunywa ame lille pi tiyo tic oto, me obed a yiwa ler, ote woro Obaŋa akwo.

—Jo Eburania 9.14

Pi mannonno, acalo rik doŋ okwanowa ni kitewa atir pi iyee, otye wunu doŋ i kuc i nyim Obaŋa, pi Rwotwa Yecu Kricito.

—Jo Roma 5.1

Pien i Kricito, bedo ame olirre onyo a mom olirre pe konyo ginoro; iyee keken en ame konyo, kun ticcere ya i mar.

—Jo Galatia 5.6

Pien ŋattoro luŋ ame Obaŋa onywalo loo lobo. Gin ame oloo kede lobo en iyeewa.

—1 Lakana 5.4

Pien pi kica mere omio en olarowa, pi iyee. Rik mom otimere

pi ticwu; mannonno mot Obaŋa gire. Mom otimere pi ticwu moro, me ŋattoro gire kur wakere iye.

—Jo Epeco 2.8, 9

“Ye Rwot Yecu Kricito, ibino larre....” —Tic Okwena 16.31b

Gin te penye ni, “Myero otim ŋo me oti tic Obaŋa?” Yecu oga mo ni, “Man en tic Obaŋa: ye wunu dano ame en ooro.”

—Lakana 6.28, 29

Ocoo ka magi me wek iye wunu ni Yecu en Kricito, Wot Obaŋa, dok daŋ me wek iye wunu, ibed wunu i kwo pi nyiŋe.

—Lakana 20.31

Myero opwoo wunu Obaŋa Pa-
pa a Rwotwa Yecu Kricito, Papo
ame akica. Obaŋa ame kweo cu-
ny jo luŋ. -2 Jo Korinti 1.3

Ŋa kara ame dok obedo Obaŋa
calo yin, ame timo kica baŋ jo
mere odoŋ i kom rocgi? Yin giri
mom ikano akemo i cunyi naka-
naka, pien cunyi giri yom i mar
a mom lokere. -Mika 7.18

Pien marri a mom lokere pire
tek meicel, naka baŋ jo ame tye
malo i polo, dok gen ame yin
itye kede daŋ tuno naka malo i
pol. -Jabuli 108.4

Pien kite ame polo tye kede
malo ame bor abora i lobo, mar-

rere a mom lokere daŋ dwoŋ kit-
tono i kom jo ame lwore. Ento
mar a mom lokere ame Obaŋa
tye kede i kom jo ame lwore,
perakino waŋ i waŋ, karacel kede
kiti atira baŋ lwak jo me kare
ducu. -Jabuli 103.11 kede 17

Mar a Rwot a mom lokere,
mom gire gik kadi acel, kica
mere daŋ mom gik.

-Wer Koko 3.22

En te larowa oko, mom pi tic-
coro a wan otio i kite atir, cite pi
kica mere gire. Olarowa kede pii
me nywalle me aryo kede me do-
ko jo anyen pi Cuny Acil.

-Tito 3.5

OBANGA TYE ALWONGO – WA MEBINO BOTE 13

“Koŋ doŋ ibin wunu ba, me obin olar wunu kop karacel, kadi bed balwu doŋ rema rema, bino doko atar calo pee; kadi bed rema calo pala, bino doko calo yer romo.”

–Icaya 1.18

Cuny Acil kede Atera tye akobbo ni, “Biye!” Dat a winyo daŋ myero gam ni, “Biye!” Dat ame oryo oci-ro daŋ bin, ŋattoro a mito, bin mat pii me kwo aboŋo culloro.

–Nyut a Lakana 22.17

Biye wunu ba i pii, wun luŋ ame oryo ocirowu; ŋat ame limmere moro mom, myero bin wil, cam. Biye iwil wunu koŋo olok kede cak, aboŋo culloro kadi welloro ame oŋolo pire.

–Icaya 55.1

I nino ame ecuban gik iye, en nino adit, Yecu oya malo oredo ni, “Ka oryo neko dano moro, en myero bin mat baŋa.”

–Lakana 7.37

Cite Yecu ka oneno, yie owaŋ, te kobbigi ni, “Wek wunu itino bin baŋa, kur igengi wunu; pien loc Obaŋa tye pi jo acalo gin.”



–Marako 10.14

“Biye wunu baŋa jo ducu ool kede ame yec onuo, an abino we-yo korwu.”

–Matayo 11.28

14 PE NI JO DUCU OBEDO OTINO OBANGA

Man en a bino miyo oneno jo mene obedo otino Obaŋa kede jo mene obedo otino a Catan: ŋat a mom timo gin a tye atir mom atin Obaŋa, naka ŋat a mom maro ominnere. -1 Lakana 3.10

Jo ame Cuny Obaŋa telogi, gin itino Obaŋa. Rik mom igamo wunu cuny me opii me dwokowu i lworu; gin igamo wunu en cuny me bedo itino me paco, en kodi cuny a mio wan okok ni, "Aba! Papawa!" -Jo Roma 8.14, 15

Me ibed wunu aboŋo kopporo a loowu, ame balloro daŋ mom i yiwu, otino Obaŋa ame roccoro pe i komwu i akina lwagi jo ogom ame oballe oko. Itye wunu ka

ryeny lobo iyi akina jo bala acer. -Jo Pilipi 2.15

"Doŋ ber iya wunu oko i akinagi, pokere wunu kedgi oko, man kop, a Rwot, kur igud wunu ginnoro me kwer; mio an abino jolowu, abino bedo papawu, wun daŋ ibino bedo wunu awobena kede anyirana; man kop a Rwot Won Twer Ducu." -2 Jo Korinti 6.17

Jo ducu a nwaŋ ogame, kun oye nyiŋe, en omiogi twer me doko otino Obaŋa. -Lakana 1.12

"Mom ni dano acel acel ame lwoŋa ni, 'Rwot, Rwot,' en a bino donyo i loc me polo, ento kono dano ame tio gin a Pappa a tye i polo mito." -Matayo 7.21

NGO OBANGA OKOBO IKOM KONGO AKECERE 15

Tic me kwo me anywalli nen oko kannaler; gin ene: coco, caro, tarwan, woro cal jogi, tim jok, amone, daa, nyeko akemo, laro dito, pyem, popoka, to kom, mero, gat me yomcuny arac, kede mogo acalo ginnono. Akwenyowu acalo rik koŋ akwenyowu ni, jo ame timo gin acalo magu, loc Obaŋa mom bino doko megī. —Jo Galatia 5.19-21

Olubu kite a myero me dyecen, aboŋo gat me yomcuny arac kede mero, aboŋo tiŋo luk kede tim me tarwan, aboŋo daa kede nyeko. Ruku Rwot Yecu Kricito

acalo rukwu me romo, dok kur itam wunu pi kwowu me anywalli pi cobo mittere.

—Jo Roma 13.13, 14

Jo ame dilo ibai me yenyo koŋ akeccege, jonono bino neno can, kede jo ame ri i ka koŋo naka idiŋ, tuno ka doŋ omer atek.

—Icaya 5.11

Kur inen koŋo ka pwod rema, koŋo ame pwod yenyo ayenya i kopo, donyo i kom dano mot. Kodi koŋo-nono kwirrere wuno dano calo kwir a twol, wuno dano calo kwir ororo.

—Carokop 23.31, 32

En te kobbe ni, “Mar Rwot Obañani kede cunyi luñ, kede tiponi lung, kede tammi luñ. Man en cik adwoñ, dañ me agege. Me aryo mere ame rom kede dañ ene, ni, Mar dano wadwu acalo imarre keni.”

—Matayo 22.37-39

Ame en doñ oya otuno i yo, dano moro te riño, te rumo cone i nyime kun penye ni, “Apwony aber, atim ño me anwoñ kwo a perakino odoco?” Yecu te penye ni, “Kara piño ilwoña ni aber? Dano moro aber mom tye, kono ka Obaña keken. Ineo cik, ‘Kur inek, Kur icod cot, Kur ikwal, Kur ikel kop goba i pido, Kur icer jo, Wor pappi kede totti.’” En te ga-

mo ni, “Apwony, magu ducu atye-ko mako cakere i tinona.” Yecu onene, omare, te kobbe ni, “Ginnoro acel pwod orem i bañi. Wot icat jami luñ ame itye kede, ite miyo bañ ocan, eka ite bedo kede lonyo ame ikano i polo; yin doñ ibin, iluba.” Lonu ka owinyo kodi kop-pu, waje te cido oko, te wot oko a doñ aconne acona, pien onwoño limmere rik dwoñ.

—Marako 10.17-22

Tye yo mogo ame dano tamo ni ber, kun kara tero jo i to.

—Carokop 16.25

Jo acil ame tye i lobo, gin obedo jo me awora, ame oyomoro cunya meicel.

—Jabuli 16.3

Kur imi bwolwu; Obaṅa mom otuko kede. Gin ame dano ocoo, en daṅ bino kayo ginnono.

-Jo Galatia 6.7

Itinona, kur imi ṅattoro bwolwu. Naṅt ame timo gin a tye atir, en ame kite atir, acalo Kricito daṅ kite atir. Naṅt ame timo bal en dano a Catan; pien Catan ya i ageyi obedo ka timo bal.

-1 Lakana 3.7, 8a

Mom iṅeo wunu ni jo a mom kitegi atir, loc Obaṅa mom bino doko megī? Kur imi bwolwu; ka-di otim tim me coco, onyo owor cal jogi, onyo ocod cot, onyo jo a buto i co wadgi, onyo okwo, onyo oworo me jami, onyo ome-

ro, onyo wegi ayeṅt, onyo oyak, loc Obaṅa mom bino doko megī.

-1 Jo Korinti 6.9, 10

Kur imi wunu ṅattoro bwobwollowu kede koppogo a yore mom, pien akemo Obaṅa bino i kom jo a mom winyo doge pi kodi timmono.

-Jo Epeco 5.6

Ento bed wunu jo ame keto gin ame okobo i tic, mom jo a winyo awinya keken kun ibwolle wunu kenwu.

-Yakobo 1.22

Pien ka ṅattoro tamo i cunye kene ni en e ginoro, kun iyi ateni mere en mom ginnoro, nwoṅo en abwolle gire kene.

-Jo Galatia 6.3

Pi mannonno, acalo bal nwan obino i lobo pi dano acel, eka to te bino pi bal, amannonno dan to te lal i akina a jo lun, pien jo lun obalo.
-Jo Roma 5.12

Mit ka oyac nywalo bal. Bal ka doŋ oteŋgo, nywalo to.
-Yakobo 1.15

Tam ame wapo kwo me anywalli kelo to; tam ame wapo Cuny kelo kwo kede kuc. Tam me kwowa me anywalli i tuŋ baŋ Obaŋa en kwor, pien pe winyo cik Obaŋa, dan pe twero winyo.
-Jo Roma 8.6, 7

“Cite ŋat ame timo bal bino to oko. Mom obino keto can i kom awobi pi bal a pappere, dok

dan mom obino keto can i kom adwoŋ pi bal a wode. Dano ame kite atira, bino nwoŋo bakacic ame otike en kene, pi tim atira ame en obedo timo, dok atim gin arac dan obino keto can i kome en kene, pi gin arac ame en otimo.”
-Ejekeru 18.20

“Ber wan ocam kun obedo kede yomyic, pien ominni rik oto oko, aman doŋ kwo; nwan orwenyo, doŋ onwoŋere.”
-Luka 15.32

Dat olido bedo i kite atira bino kwo, ento ŋat ame ryemo yo gin arac bino to.
-Carokop 11.19

Pien o cara me bal en to.

-Jo Roma 6.23a

Ento pi Cuny Acil Obaņa rik on-
yuto ni en obedo Wode i tic atek
me cerrere iyi akina a jo oto, en
Yecu Kricito Rwotwa.

-Jo Roma 1.4

Ka en okobo man, oredo i dwon
aloņo ni, "Lajaro, donyo oko!"
Dat a rik oto-ni, te kato oko kun
ciņe kede tyene orio kede boņo,
waņe oboo i tambara. Yecu okob-
bigi ni, "Gonye wunu me woti."

-Lakana 11.43, 44

"Gin omio Pappa mara, pien aja-
lo kwo mera, wek doki agam. Dat
ame mao i baņa mom tye; ajalo
gira kena. Atye kede twer me jalo
kwo mera, dok atye kede twer me

gamo odoco; anwoņo cik man baņ
Pappa." -Lakana 10.17, 18

En obino ogudo alago, jo a tye
ka dyelle-nu ocuņ mot. En okobo
ni, "Awobi, akobbi ni, ya malo!"
Dano ame oto-nu te ya bedo abe-
da, daņ te cako kop oko.

-Luka 7.14, 15a

"An ņat akwo ca. Rik ato oko,
ento nen, doņ atye kwo, abino be-
do kwo atwal. Dok atye daņ kede
agony me To kede me Kadec."

-Nyut a Lakana 1.18

Akwor ame obino turo me agikki
en to. -1 Jo Korinti 15.26

[Rwot okobo ni,] “Kur dok ibed Obaṅa moro ocele kono an keken.

“Kur iti cal ginnoro ame ipao piri keni, kadi cal ginnoro ame tye malo i polo, onyo ame tye piny i wi lobo, onyo ame tye i pii ame tye piny i te lobo; kur iryebere piny i nyimgi, kur iworgi....

“Kur ilwoṅ nyiṅ Rwot Obaṅani nononono; pien Rwot bino miyo kop loo ṅat alwoṅo nyiṅe nononono.

“Po pi nino me cabit, ikwer bed acil, kite a rik Rwot Obaṅani ociki kede. I tic tic atek pi nino abicel, kun itio ticci ityeko luṅ....

“Wor pappi kede totti, kite a

Rwot Obaṅani ociki kede....

“Kur inek.

“Kur daṅ icod cot.

“Kur daṅ ikwal ginnoro.

“Kur daṅ ikob kop goba i kom ṅattoro.

“Kur daṅ ibed paro dako a ṅattoro, kur ipar ot a ṅattoro kadi poto mere, onyo aṅeca mere, onyo twonnere, onyo kana mere, onyo kadi ginnoro ducu ame tye baṅe.”

—Lodo Cik 5.7-21

Amiowu cik anyen ni, marre wunu kenwu kenwu; imarre wunu kenwu kenwu acalo an amarowu.

—Lakana 13:34

“Pien waŋe mom rwenyo i kom gin ame dano timo, en neno kan ame en woto iye luŋ. Mom tye mutu moro onyo kan acol icuc, ame otim tim areco romo pono iye.”
-Yubu 34.21, 22

“Dano twero pono kannoro me imuŋ ame mom ŋeye me kur enen kome? Mom en obedo Obaŋa ame tye i kabedo luŋ i polo kede i lo-bo?”
-Jeremia 23.24

Atwero wot kwene me pono i ba-ŋi? Abino riŋo kwene me riŋo i nyimi? Kadi ayit malo i polo, yin itye kuno! Kadi abut piny i lyel, yin daŋ itye kuno! Colpiny daŋ mom tye acalo colpiny baŋi, i baŋi

dyewor rom aroma dyecen; pien colpiny rom aroma i lero baŋi.

-Jabuli 139.7, 8 kede 12

Waŋ Rwot neno kabedo luŋ; en neno jo areco kede jo abeco.

-Carokop 15.3

Mom tye ginnoro ame Obaŋa mom neno; jami luŋ a en oketo oradde oko kannaler i waŋe, en ŋat ame bino ŋiyo kopwa.

-Jo Eburania 4.13

“Pien mom tye ginnoro ame okano ame mom bino nen kannaler, dok mom tye ginnoro ame owumo ame mom bino ŋeye, dok ame mom obino yabo kannaler.”

-Luka 8.17

22 CAN APERA KINO PI JO OKWERO OBANGA

“Wot a dano bino oro omalaika mere, gin bino coko i te loccere jami ducu a mio jo poto i bal, kede jo ducu ame otim tim areco, te bologi i keno me mac, kan ame bino bedo iye koko kede kayo lak.”
—Matayo 13.41, 42

Otim tim areco luŋ bino donyo piny i lyel me Ceol, naka rok luŋ me okwero Obaŋa. —Jabuli 9.17

Pi kop Obaŋa acellono daŋ, polo kede lobo me kare man doŋ okano pi kuro mac; otye ka gwoko ituno i nino me ŋolo kop kede tyeko jo a mom lworo Obaŋa.
—2 Petero 3.7

Kop ame obino ŋolo i komgi en can me to a mom tum, kun oryemogi oko i nyim Rwot kede i nyim teko me kwogo mere.

—2 Jo Tecalonika 1.9

“Ka ciŋi onyo tyeni en a mii ipoto, toŋ oko, ibole kan abor; bedo ber baŋi ka idonyo i kwo ame ciŋi onyo tyeni tuŋ cel mom tye, kato a kono oboli kede ciŋi onyo tyeni tyoryo i mac a mom to.”
—Matayo 18.8

“Cite gin bino wot i can a mom tum, ento jo ame kitegi atira bino wot i kwo a perakino odoco.”
—Matayo 25.46

I banwa, mar onwoŋo doŋ ocwiny oko ka obedo kede tekcury i nino me ŋolo kop, pien acalo en tye, en kite ame wan daŋ otye kede i lobo man. -1 Lakana 4.17

Amannono Rwot ŋeo laro jo a lworu Obaŋa iyi alola ame oomo kede yigi, dok en ŋeo gwoko jo a kitegi mom atir kan ame oketo iye can i komgi ituno i nino me ŋolo kop. -2 Petero 2.9

Pien wan luŋ myero onen kan-
nler i nyim Kricito me ŋolliwa
kop, me dano acel acel nwoŋ gin
otike ame lubo kite a yam otio
kun tye i kom, ka ber ka rac.
-2 Jo Korinti 5.10

“Pien en doŋ otyeko moko oko
nino ame en bino ŋolli lobo kop
atira, a kun dano ame en oyero
en a bino ŋolo.”

-Tic Okwena 17.31a

Dok kite acalo oyiko ni, dano
to icel, eka i ŋe mano te bedo
ŋolo kop. -Jo Eburania 9.27

Eka ate neno jo oto, jo adoŋo
kede en atino mege, kun ocuŋ i
nyim kom loc, kun daŋ tye buke
mogo ame oyabo. Oyabo daŋ
bukoro ocele, ame en buk me
kwo. Jo oto oŋolligi kop kun
olubo gin a nwaŋ gin otio.

-Nyut a Lakana 20.12a

Ento tic Obaņa me kica pe rom aroma i bal a Adam; pien kadi bed jo apol rik oto pi bal a dano acel ca, akato wok kica Obaņa, kede mot me nono ame obino pi kica a dano acel-li, en Yecu Kricito, onya oromo lwak jo apipim.

-Jo Roma 5.15

Doņ pe cuņ i kom mit a dano, onyo i kom lolle mere, ento i kom kica Obaņa.

-Jo Roma 9.16

“Obaņa pyem i jo a wakere, cite mio winyo baņ jo a amwol.”

-1 Petero 5.5b

Pien iņeo wunu cuny aber ame Rotwa Yecu Kricito obedo kede; kadi rik en alonyo, ento pirwu

odoko acan, me i cannere wun idok wunu olonyo.

-2 Jo Korinti 8.9

Ber opwo wunu Obaņa pi motte-re aber a mom kobere.

-2 Jo Korinti 9.15

Ento kan a bal onya iye, en ame kica daņ te nya iye adwoņ akato. Amannono, kite acalo bal rik oloo loc i to, kica daņ myero lo loc pi kwano jo ni kitegi atir, me gin onwoņ kwo a perakino nakanaka, pi Yecu Kricito Rwotwa.

-Jo Roma 5.20b, 21

Okwena omedde miyo cadengi i kom cer a Rwot Yecu i teko adwoņ, dok winyo Obaņa rik tye i komgi luņ.

-Tic Okwena 4.33

“Akobbiwu ni, mom amannono; ento ka mom injut wunu, wun lunj ibino tum wunu kittono.”

–Luka 13.3

Kun kobo ni, “Njut wunu, pien loc me polo doj onoko ceggi.”

–Matayo 3.2

“I kare ame jo pwod kwia piny Obaņa obedo bala mom oneno, ento amanni en doj ciko jo lunj me njut.”

–Tic Okwena 17.30

Petero te gamo doggi ni, “Njut wunu, eka dano acel acel i akina-wu te batakino i nyinj Yecu Kricito me wek balwu, ote miyowu mot man me Cuny Acil. Njut wunu

doj, ite dwogo wunu banj Obaņa, me we balwu oko aco kare me roc te bino ibanj Rwot.”

–Tic Okwena 2.38; 3.19

Nat ame kano ballere mom twero bedo aber, ento njat ame tuc mege oko, te weko, obino timo kica.

–Carokop 28.13

Pien wajcuny ame Obaņa mio kelo njut ame tero jo i larre, aboņo weko podo moro; ento wajcuny me lobo kelo to.

–2 Jo Korinti 7.10

“Atittiwu ni, yomcuny bedo danj amannono i nyim omalaika Obaņa i kom abalo acel ame ojut.”

–Luka 15.10

“Cite ka atim tim arac olokere te weko bal luŋ ame yam etimo eka te cako lubo cikka, kun timo gin ame cik mito ame tye atira, kodi dano-nono gire bino bedo kwo, mom bino to kadi acel.”

–Ejekeru 18.21

Atim tim arac myero wek timere-nono oko; ŋat a cunye mom atira myero wek kit tammere-nono oko; myero en dwog baŋ Rwot, me en time kica, myero en dwog baŋ Obaŋawa, pien bino gonyo ballere luŋ.

–Icaya 55.7

Yecu ka oneno iyeegi, te kop kede atwo ni, “Awobi, balli doŋ oweko oko.”

–Marako 2.5

“Pien ka wun itimo wunu jo kica i bal megi, Papawu a tye i polo daŋ bino timowu kica.”

–Matayo 6.14

“Otye ka rabbiwu kop i kom weko bal pi dano man (Yecu). Dano man Obaŋa otiŋe malo, okete i kabedo me kwogo i laŋete tuŋ cem me en bed Atel kede Alar, wek mi jo Icael kare me ŋut kede weko balgi.”

–Tic Okwena 13.38b; 5.31

“Nen, acuŋ i dogolla kun atwo-mo. Ka ce ŋattoro owinyo dwona, eka te yabo doggola, abino katto baŋe, eka ate cem kede kun en daŋ camo keda.”

–Nyuta Lakana 3.20

Pien winyo Obaņa doņ onen pi laro jo luņ. Winyo mere-nono pwonyowa me kwero kite a jo a mom lworO Obaņa, karacel i mit ducu me lobo man, dok pwonyowa me gwokere i kwowa i lobo man, me obed ame kitewa atir, kun olworO Obaņa. -Tito 2.11, 12

Ket wunu cunywu i kom jami a tye malo i polo ento mom i kom jami me lobo. -Jo Kolocai 3.2

Kur imar wunu lobo, kadi gin a tye i lobo. Ka ņattoro maro lobo, mar i kom Papo nwoņo mom i yie. Pien gin ducu a tye i lobo, acalo mit me komwa me anywalli, kede par areco me waņ, kede dok

awaka me jami ame otye kede, magi-nono mom oya i baņ Papo, ento ocakere i lobo kan.

-1 Lakana 2.15, 16

Ticcoro ducu me piny acol a mom nyak, kur inotte wunu iye, ento yab wunu kodi ticcono kannaler. -Jo Epeco 5.11

Wun jo ame codo cot ame bolo dyerewu oko. Mom iņeo wunu ni, mako dyere kede lobo mii idoko akwor Obaņa? ņat ame mito mako dyere kede lobo te lokkere doko akwor Obaņa. -Yakobo 4.4

“Koņ ilwokere wunu, ibed wunu acil, cwa wunu timwu areco oko teņe me kur dok bed nen i nyima.” -Icaya 1.16

“Abino miyowu cuny anyen, abino keto cuny anyen i yiwu. Abino kwanyo cuny ame tek calo gweŋe oko i yiwu ate miyowu cuny a dano ikokome.” —Ejekeru 36.26

Doŋ onywalowu oko odoco, mom kede koti a balle, cite kede koti a mom balle, pi twer me kop Obaŋa, en kop a tye kede kwo, ame perakino nakanaka.

—1 Petero 1.23

Ka ce iŋeo wunu ni, en kite atir, myero iniaŋ wunu aber ni, ŋat acel acel ame tio gin a tye atir nwoŋo Obaŋa ame onywalo. Wan oŋeo ni mom tye ŋattoro ame Obaŋa onywalo, ame pwod dok bedo timo

bal, ento Wot Obaŋa gwoke aber, mio Arac mom gude.

—1 Lakana 2.29; 5.18

Yecu okobbe ni, “Ateteni akobbi ni, ka dano pe onywalo tyen me aryo, mom twero neno loc Obaŋa.” —Lakana 3.3

En omio ka ŋattoro tye i Kricito, en bedo gin ame oketo anyen; gin acon nwoŋo doŋ orwenyo oko, gin anyen doŋ olunyo kakare.

—2 Jo Korinti 5.17

Cite wun doŋ otyeko lwokowu oko, otyeko lonyowu bedo jo acil, otyeko kwanowu ni wun jo a kitewu atira pi nyiŋ Yecu Kricito kede pi Cuny Obaŋawa.

—1 Jo Korinti 6.11b

TOO ITUNG BAL – CER IYII KRICITO 29

I kare okato rik ibedo wunu jo oto pi turo cikwu kede pi balwu. Wan jo a Kricito, en ocerowa karacel kede, eka te cibowa bedo karacel kede i polo.

–Jo Epeco 2.1 kede 6

En oyeo balwa i kome kene i kom yataria, me wan oto i bal, eka ote bedo kwo i kite atir. Pi pwodo en, omio icanj wunu.

–1 Petero 2.24

Acalo rik doj icer wunu karacel i Kricito, ket wunu doj cunywu i kom jami a tye malo, kan ame Kricito tye iye i kabedo me kwogo i lanjet Obaņa tuņ cem. Ket wunu cunywu i kom jami a tye malo i polo ento mom i kom jami me

lobo. Pien rik ito wunu oko, kwo-wu aman doj okano oko karacel i Kricito banj Obaņa.

–Jo Kolocai 3.1-3

Jo ame gin jo a Kricito Yecu doj otyeko neko kwogi me anywalli oko, karacel kede parrere kede mittere, kun oguro i kom yataria. Ka wan obedo kwo pi Cuny Acil, myero danj owap yore.

–Jo Galatia 5.24, 25

Wun danj amannono, myero itamu i komwu kenwu ni, wun jo oto i tuņ bal, cite ibedo wunu jo a kwo i tuņ banj Obaņa i Kricito Yecu.

–Jo Roma 6.11

Ɗat ame ocoo koti mere i potome kwo me anywalli, gin ame en bino kayo iye en to; ento ɗat ame ocoo mere i potome Cuny Acil, bino kayo iye kwo a perakino odoco pi Cuny Acil.

—Jo Galatia 6.8

“Kit acalo Muca nwan otijo twol malo i tim, Wot a dano dan myero tiɗe malo amannono me dano acel acele ame ye en mom rweny ento nwon kwo a perakino nakanaka.”

—Lakana 3.14, 15

Dano ame ye Wod, tye kede kwo a perakino nakanaka; dano a mom woro Wod, mom bino neno kwo, ento akemo Obaɗa tye i kome.

—Lakana 3.36

Mot ame Obaɗa mio nono en kwo a perakino nakanaka i Kricito Yecu Rwotwa.

—Jo Roma 6.23b

“Ateteni akobbiwu ni, dano ame winyo koppa, kun ye ɗat ame oora, tye kede kwo a perakino nakanaka; mom obino ɗolle kop, ento don oya i to, otuno i kwo.”

—Lakana 5.24

Yik a en ikome oyiko, kede pi winyo mere.... Aman don onyuto oko baɗwa i bino Alarwa Kricito Yecu ame don oweo to oko, te miyo kwo kede perakino atwal onen oko kannaler pi amut aber.

—2 Temoteo 1.9b, 10

Cuny Acil ikome notte kede cunywa kun tucó ni, wan itino Obaña.
-Jo Roma 8.16

Cadennono en ene ni, Obaña otyeko miyowa kwo a perakino odoco, dok kwo-nono tye i Wode. Nat ame tye kede Wod, tye kede kwo dan; nat ame mom tye kede Wot Obaña, mom tye kede kwo. Acoo kop man banwu, wun jo ame oye nyin Wot Obaña, me inje wunu ni, itye wunu dan kede kwo a perakino odoco.

-1 Lakana 5.11-13

“Dano ame tye kede cikka, ame gwoko, en dano ame mara; dano ame mara, Pappa bino marre,

an dan abino mare, abino nyutte kena baje.”
-Lakana 14.21

Kite atira bino kelo kuc, dok kite atira bino kelo dan bedo mot kede gen ame bedo nakanaka.

-Icaya 32.17

Pien wun dan itino me paco, omio Obaña dan ocwao Cuny a Wode i yiwu, ame kok ni, “Aba! Pappa!”
-Jo Galatia 4.6

Gin a mio wan onjeo ni obedo i yie, kede en i yiwa, pien omiowa Cunnyere.

-1 Lakana 4.13

Gin a nianjowa aber ni wan onje en ene ni, wan ogwoko cikkere.

-1 Lakana 2.3

32 KRICITO ABEDO IYII KELO YOM CUNY

“Ento koni doŋ adwogo baŋi. Kop man luŋ an akobo kun pwod atye i lobo, me gin bed i yomcuny aya i baŋa.” –Lakana 17.13

“Ento abino nenowu doki, ibino wunu lelo kede yomcuny, mom tye ŋattoro ame bino kwanyo yomcuny wu i baŋwu.” –Lakana 16.22b

Pien loc Obaŋa mom cem kede mat, ento kite atira, kuc, kede lelo a Cuny Acil kelo. –Jo Roma 14.17

Ibino wunu twono pii kede lelo i waŋ akoŋ me larre. –Icaya 12.3

An rik ogura i kom yataria karacel i Kricito; mom dok an en akwo-ni, ento Kricito ame bedo

kwo i an. Kwo ame aman atye kede i koma-ni, abedo kwo pi ye Wot Obaŋa, a rik omara te miye gire kene pira. –Jo Galatia 2.20

“Kop man atittiwu wek yomcunya bed i yiwu, me ipoŋ wunu kede yomcuny.” –Lakana 15.11

Yin imia aŋeo yo me kwo; i nyimi tye twon lelo adwoŋ meicel, i ŋeti tuŋcem tye iye yomcuny ame perakino waŋ i waŋ. –Jabuli 16.11

A mom ru inene wunu, doŋ imare wunu. Daŋ kadi bed mom inene wunu amanni, iye wunu en, kun ilelo wunu kede yomcuny adwoŋ a mom titte, a dok daŋ me kwogo. –1 Petero 1.8

“Cite ka mom iwinyo wunu kop a Rwot, ilunyo jem wunu i kom cik a Rwot, ciŋ Rwot mom bino rwenyo i komwu kede i kom abakawu me timowu rac.”

–1 Camwiri 12.15

Wun mom iŋeo wunu ni, ka imiye wunu kenwu baŋ ŋattoro bala omiro me winyo doge, daŋ doŋ idoko wunu omiro a ŋat ame iwinyo wunu doge? Onyo idoko wunu omiro a bal, ame telowu i to, onyo idoko wunu omiro me winyo dog Obaŋa, ame telowu i kite atir.

–Jo Roma 6.16

Eka te miyowu weo, wun jo ame owunowu, anaka wan daŋ. Mano en bino timo i kare ame Rwot Ye-

cu bino nen iye a kun aya i polo karacel kede omalaika mere atek i dye mac a lyel. I kare-nono en bino culo kwor i kom jo ame mom ŋeo Obaŋa kede i kom jo a pyem amut aber i kom Rwotwa Yecu. Kop ame obino ŋolo i komgi en can me to a mom tum, kun oryemogi oko i nyim Rwot kede i nyim teko me kwogo mere.

–2 Jo Tecalonika 1.7-9

“Nen ba, an tin aketo i nyimwu gum kede cen. Ibino nwoŋo wunu gum ka ibedo wunu owinyo cik a Rwot Obaŋawu, ame acikowu kede tin-ni. Obino ceno wu ka ce mom iwinyo wunu cik a Rwot Obaŋawu.” –Lodo Cik 11.26-28a

34 TUCO NYING KRICITO MITE

“Pi mannon, dano acel acel ame bino tucó nyiŋa i nyim jo, an daŋ abino tucó nyiŋe i nyim Pappa ame tye i polo; ento dano acel acel ame bino kwera i nyim jo, an daŋ abino kwere i nyim Pappa ame tye i polo.”
—Matayo 10.32, 33

Ibino ŋeyo wunu Cuny Obaŋa kit man: cuny ducu ame tucó ni Yecu Kricito rik obino kun tye kede kom dano, mano Cuny Obaŋa.
—1 Lakana 4.2

Pien ka itucó giri i dogi ni, “Kricito en Rwot”, a kun iye giri i cunyi ni Obaŋa ocere oko iyi akina a jo oto, ibino larre. Pien dano ye i

cunye, en a mio ote kwane ni kite atir; en tucó i doge, en a mio te lare.
—Jo Roma 10.9, 10

Ɓat a tucó ni Yecu en Wot Obaŋa, Obaŋa bedo i yie, en daŋ bedo iyi Obaŋa.
—1 Lakana 4.15

Mom tye ŋattoro a kwero Wod ame dok tye gin i Pappo. Ɓat ame oye Wod, nwoŋo dok tye kede Pappo daŋ.
—1 Lakana 2.23

“Dano ame lewic bino make pira kede pi kop mera, Wot a dano daŋ lewic bino make i kome i kare a en bino dwogo iye kede kwogo mere, kede kwogo Obaŋa Pappo kede me omalaika acil.” —Luka 9.26



Gwokere wunu, kiu
 piny, pien akworwu
 Catan tye a rimo
 piny calo ejato
 ame mor,
 kun yenyo

dano me amwoda. Cuj i pyem
 wunu atek i nyime pi iyee.

-1 Petero 5.8, 9a

Icennere aturcik bino nen, eka
 Rwot Yecu te neko oko kede
 awura doge, tyeko oko, i kare ame
 en bino dwogo te nen oko kannaler.
 Bino aturcik aya i tic a Catan
 kun tye kede kwone tic atek lun,
 anyuttogo kede tajo mogo me go-
 ba.

-2 Jo Tecalonika 2.8, 9

Icennere Cuny Acil otero Yecu i
 tim me Catan bite. Yecu te gamo
 ni, "Jer teje, Catan, pien nwan
 ocoo ni, 'Wor Rwot Obañani, iti
 pi en keken.'" Icennere Catan
 oweke, omalaika obino okonye.

-Matayo 4.1 kede 10, 11

Me agikki mere, bed wunu atek
 i Rwot kede i twero me teko me-
 re. Ruk wunu jami romo ame
 Obaña mio, me icuj wunu, igen-
 ere wunu iyi erupe a Catan.

-Jo Epeco 6.10, 11

Jami lweny a wan oromo kede
 mom toji me lobo man, ento jami
 lweny me teko Obaña, ame turo
 cel okworwa.

-2 Jo Korinti 10.4

Dat ame timo bal en dano a Catan; pien Catan ya i ageyi obedo ka timo bal. Gin omio Wot Obaņa rik onen, pi turo tic a Catan.

-1 Lakana 3.8

“Yin ibino yabo wangi, me imigi oya oko i colpiny odwog i lero, dok oya oko i te twer a Catan odwog baņ Obaņa, me wek pi ye Yecu, Obaņa wek balgi oko, onwoņ daņ kabedo i akina jo ame olonyo obedo acil.” -Tic Okwena 26.18

Kara ņa a bino pokowa i kom mar a Kricito? Neno can bo, aņar ņit peko, onyo awuna, aņar kec bo, aņar bedo onoro, onyo ginno-ro arac a twero poto i komwa, ya

aņar ņit pala? Ento magu luņ wan otye ka loyo atek pi ņat a ceņ omarowa. -Jo Roma 8.35 kede 37

Kite acalo itino dikdik onotte i kom kede remo, en daņ amanno-no onywako komgi kede remogi, me wek pi to mere enyot oko ņat ame tye kede twer i kom to, mano en Catan. -Jo Eburania 2.14

Pi mano, miye wunu i te loc Obaņa. Dar wunu Catan, en bino riņowu. -Yakoba 4.7, 8a

Amanni otye a ņolo kop i kom lobo man; aman aloc me lobo man obino bole oko.

-Lakana 12.31

MARA EN AMOKO BEDO ATIC A KRICITO 37

Aman doŋ amito nyuttiwu yo a dok ber kato. Ka adumo i leb jo kede me omalaika, kun mom atye kede mar, abedo bala olaŋ a kok, kakaŋ a kok aloŋo.

-1 Jo Korinti 13.1

Ento nyig ame onyak pi Cuny Acil en mar, yomcuny, kuc, diyo cuny, kica, ber, genne, mwolo, gwokere ken. -Jo Galatia 5.22, 23a

Openye tyen me aryo ni, "Cimon wot a Lakana, yin imara?" En te dok gamo ni, "Ee ta, Rwot, yin ineo an amari." Ocike ni, "Kwa rommina." -Lakana 21.16

"Ka imara wunu, ibino wunu gwoko cikka." -Lakana 14.15

Ka ce dano moro kobo ni emaro Obaŋa kun dag ominnere, en agoba; pien ŋat a mom maro ominnere ame en oneno, pe twero maro Obaŋa ame mom oneno kome. -1 Lakana 4.20

"Mannono bino miyo jo ducu ŋeo ni wun ibedo wunu jo a luba, ka ce mer tye i akinawu."

-Lakana 13.35

Wan oŋeo ni wan oya oko i to, otuno doŋ i kwo, pien omaro omegowa. Dat a mom tye kede mar pwod odoŋ gire i to.

-1 Lakana 3.14

Pien maro Obaŋa gire en gwoko cikere. Dok cikere mom nuowa gire. -1 Lakana 5.3



Ame en doŋ ocer i nino ame lubo cabit, okwoŋo nen baŋ Ma-
liam Magdalena, a nwaŋ eryemo cen abiro i kome. –Marako 16.9

En a rik omio me aneka pi balwa, dok ocere me kwanwa ni kitewa atir. –Jo Roma 4.25

“Wan ocaden me gin ducu ame rik en obedo tiyo i lobo Judaya kede i Jerucalem. Rik obin oneke kun oŋabe i kom yataria. Cite Obaŋa te cere oko i nino me adekkere, daŋ te miye nen kannaler; mom baŋ lwak luŋ, ento baŋwa wan jo a rik Obaŋa oyerowa con

me bedo caden, wan jo ame rik ocamo dok daŋ omato karacel kede, ame en doŋ ocer oko iyi akina a jo oto.”

–Tic Okwena 10.39-41

Ame nino aboro doŋ otyeko kato, jo mere a lube dok onwoŋo obedo i ot, Tomaci onwoŋo doŋ tye baŋgi. Doggola onwoŋo ocegere oko, ento Yecu obino, te cuŋ i akinagi, okobbigi ni, “Kuc obed baŋwu.” Icennere okobbi Tomaci ni, “Ket ciŋi kakan, nen ciŋa; rye ciŋi, cwa i laŋeta; iwek bedo a mom iye, ento ame ye.” Tomaci ogamo doge ni, “Kom yin i Rwotta kede Obaŋana!”

–Lakana 20.26-28

“Kare bino romo, daŋ doŋ otuno oko, ame jo oto bino winyo dwon Wot Obaŋa; jo owinyo bino kwo. Kur iwur wunu kop man, pien kare bino tuno ame jo ducu a tye i lyel bino winyo dwone, gin bino donyo oko. Jo a rik otimo gin abeco gin bino donyo i cer me kwo, jo a rik otimo gin areco gin bino donyo i cer me ŋolo kop.”

—Lakana 5.25b kede 28, 29

Mom iŋeo wunu ni, wan luŋ ame doŋ obatakino idonyo i Kricito nwaŋ obatijawa me donyo i to mere? Nwaŋ oyikowa karacel kede Kricito me donyo i to

mere, me obed acalo en. En rik ocer i akina a jo oto pi kwogo a Pappere, me wan daŋ owapu kodi kwo anyen-nu. Pien ka doŋ wan onotte karacel i en i to moro a cal i to mere, amanno daŋ wan obino notte kede i cer ame cal i cerrere. —Jo Roma 6.3-5

Ento ka Kricito tye i yiwu, komwu doŋ oto pi bal, ento cunyw doŋ bedo kwo, pien doŋ okwanowu ni wun kietwu atir. Doŋ ka ce Cuny Dat a rik ocero Yecu iyi akina a jo oto bedo i yiwu, en daŋ bino miyo kwo anaka i komwu a doŋ oto-ni, pi Cunye ame bedo i yiwu. —Jo Roma 8.10, 11

Pien doŋ olimo jo mere, olakorogi. . . Ni ebino miyowa otio baŋe aboŋo lworu, kun olarowa i ciŋ okworwa, kun wan ocil, ame kitewa atir i nyime, nino megwa ducu.

—Luka 1.68b kede 74, 75

Wun ame amaro, cikere-nono rik ociko pirwa. Pi mannonu, myero wan olonyere wunu kenwa i ginno-ro luŋ ame lilo komwa onyo cunya-wa, kun olworu wunu Obaŋa, wek odok wunu jo acil ikokome.

—2 Jo Korinti 7.1

Me agikki omegowa, okwaowu dok obako dogwa baŋwu i Rwot Yecu ni, imedde wunu anyim nakanaka i kite kwo ame imako wunu i baŋwa, ame yomoro cuny

Obaŋa, ame itye wunu ka lubo-ni. Pien wun iŋeo wunu cik ame rik omiowu pi Rwot Yecu. Gin ame Obaŋa mito en ene, ni idok wunu jo acil: iwek wunu kite me coco, ŋat acel acel myero ŋe bedo kede cege kene i cuny acil kede me woro. Obaŋa mom olwoŋowa pi jebere i bal, ento me bedo jo acil.

—1 Jo Tecalonika 4.1-4 kede 7

Doŋ acalo ŋat olwoŋowu cil, wun daŋ bed wunu jo acil i kitewu luŋ; pien coc a yam ocoo kobo ni, “Bedo wunu jo acil, pien an daŋ acil.”

—1 Petero 1.15, 16

Amannono dan Yecu rik oto te-
ne i ne idogcel, me wek elony jo
bed acil i remo mere en ikome.

-Jo Eburania 13.12

En rik oyerowa i Kricito ame
mom ru ocibo acakki te lobo, me
wan obed jo acil i nyime abojo
balloro i komwa, pi mar mere....
Ite ruko wunu dano anyen ame
oketo i cal Obaņa ikome iyi ateni
me kite atir kede acil.

-Jo Epeco 1.4; 4.24

Yo gudo adwoņ bino bedo kuno,
yo ame obino cako nyiņe ni, Yo
Acil. Jo ame obalo mom bino lubo
yonono, jo alubu yo-nono kadi
amiņ mom bino rwenyo.

-Icaya 35.8

Ka ce wan otuco balwa, en gen-
ne dok kite atira, bino weko bal-
wa, dok bino lwoko timwa areco
oko ducu i komwa. -1 Lakana 1.9

Kara ka jami magu luņ bino tum
oko kite-nono, myero koņ ibed
wunu jo acalladi, kun ilubo wunu
kite kwo acil kede me woro
Obaņa? -2 Petero 3.11

Ket wunu teko me bedo i kuc i
jo luņ, kede bedo jo acil; abojo
en-nu, mom tye ņattoro a bino
nenno Rwot. -Jo Eburania 12.14

Rab wunu pi kwogo me nyiņe,
wore wunu kun iruko wunu ruk
acil. -Jabuli 29.2

“Ka wun jo areco, ineo miyo otinowu mot abeco, Papawu a tye i polo mom doŋ bino kato meicel imiyo Cuny Acil baŋ jo a kwae?”

—Luka 11.13

Ka gin doŋ otyeko kwayo Obaŋa oko, kabedo ame gin ocokere iye te yeŋere, Cuny Acil te poŋ i yigi luŋ, gin te kobo kop Obaŋa i tek-cuny.

—Tic Okwena 4.31

“Abino keto cuny acil i yiwu, ate miyowu bedo jo ame lubo cikka, kun igwokere wunu i lubo gin ame an aciko.”

—Ejekeru 36.27

Wun mom itye wunu i kwo me anywalli, itye wunu i Cuny, ka Cuny Obaŋa bedo i yiwu. Cite ka da-

no moro mom tye kede Cuny a Kricito, en mom dano a Kricito.

—Jo Roma 8.9

“Ento obino miyowu teko ka Cuny Acil obino i komwu; daŋ ibino wunu bedo cadenna.”

—Tic Okwena 1.8a

Rik en dano aber ame Cuny Acil kede iyee opon i yie.

—Tic Okwena 11.24a

Olub Yecu rik te lelo, Cuny Acil te poŋ i yigi.

—Tic Okwena 13.52

Dok myero mom imer wunu kede koŋo, pien mano kelo kite me caro caro. Akaka mannonno, ber iweku Cuny Acil poŋ i yiwu.

—Jo Epeco 5.18

CIKKERE ME AWURA BOT JO OYEE KRICITO 43

Rwot ceggi acega i jo ame tye i cwercury, en laro jo ame cunyi ton.
-Jabuli 34.18

Rwot okobo ni, "Jami magi luŋ ciŋa en otio, mannonno omio jami magi luŋ obedo mega. Man en kit dano ame abino ciko waŋa i kome, ŋat ame mwol, ame ŋut i cunye, dok ame kome myel i kop ame an akobo." -Icaya 66.2

Yecu te gamo ni, "Ka itwero! Jami luŋ twerre baŋ dano ame ye Obaŋa."
-Marako 9.23

Owotena, kur iwur wunu can ame rom i mac a bino i komwu pi temowu, a kun itamo wunu ni

ŋit ca ginnoro apat meicel opoto i komwu. Ento lel wunu i kop man ni, iribere wunu i can a Kricito, wek dok ilel wunu i yomcuny adwoŋ i kare ame kwogo mere bino nen.

-1 Petero 4.12, 13

"En bino weyo pig waŋi oko ducu. To doŋ bino bedo pe, kadi kumo onyo koko, onyo rem, pien jami acon doŋ orwenyo oko atwal." -Nyut a Lakana 21.4

"Ge wunu koŋ yenyo yo me donyo i loccere kede me nwoŋo kite atira mere, jami magu ducu obino medo baŋwu."

-Matayo 6.33

44 CIKKERE BOT JO ADONYO IYII ATEMATEMA

Pien en kene rik okanyo can dok obite, en omio en twero konyo jo ame obitogi.

-Jo Eburania 2:18

Obaṅa won kuc bino canyo Catan piny i te tyenwu piopio.

-Jo Roma 16.20a

Ka ibino beo i dye nam atut, an abino bedo kedi; pii me kulo mom bino mwonyi gire; kadi ibino beo i cuny mac, mom gire ibino waṅ.

-Icaya 43.2a

Abita moro mom omakowu a mom binni jo luṅ; Obaṅa gwoko cikere mere, mom bino ye ni bitwu atek akato ame iromo wunu kanyo, cite i kare ame Catan

abitowu, Obaṅa bino miyowu yo me bwot, me ibed wunu i twer me kanyo. -1 Jo Korinti 10.13

Can ame poto i kom jo a kitegi atira pol atek, cite Rwot larogi iye luṅ.

-Jabuli 34.19

Wan oṅeo ni, jami ducu tio karacel pi konyo jo a maro Obaṅa, en jo ame olwoṅogi acalo en oyiko.

-Jo Roma 8.28

Pien alamdog adwoṅ a wan otye kede mom bedo ṅat a mom winyo rem karacel kedwa pi gorowa, pien en daṅ Catan rik obite i yore luṅ bala wan, ento en naka mom otimo balloro.

-Jo Eburania 4.15

“Dat ame oloo, mannonno en mot ame en bino nwojo, kun an abino bedo Obaṅa mere, en daṅ bino bedo atinna.”

–Nyut a Lakana 21.7

“Dat ame oloo, abino miyo doko pagi i ot Obaṅana, daṅ mom dok bino ya iye. Abino coyo i kome nyiṅ Obaṅana, kede nyiṅ boma Obaṅana, en Jerucallem anyen ame bino piny ya i polo i baṅ Obaṅana kede dok nyiṅa anyen an ikoma.”

–Nyut a Lakana 3.12

“Dat ame oloo obino ruke kitono i ruk atar, dok daṅ mom abino weyo nyiṅe i buk me kwo. Abino tucó nyiṅe i nyim Pappa,

kede i nyim omalaika mere.”

–Nyut a Lakana 3.5

“Dat ame oloo, abino miyo en bedo karacel kade i kom me locca, kite acalo an rik aloo, eka ate bedo wan i Pappa i kom me loccere.”

–Nyut a Lakana 3.21

“Dat a tye kede yit, myero owiny kop ame Cuny Acil okobo baṅ lwak oye an ducu. Dat ame oloo abino miye camo yat me kwo ame tye i Poto Obaṅa.”

–Nyut a Lakana 2.7

“Dat ame oloo, dok daṅ ogwo-ko ticca naka i agikki, abino miye twer i kom orok.”

–Nyut a Lakana 2.26

46 OBANGA LOKO KED – WA PI KETO NYOM

Ban jo a doŋ onyomere, acikogi ni dako kur kwer cware, (cite pe an aciko, Rwot gire en ociko) dok ico daŋ kur kwer cege. Ka ce dako okwero, myero en doŋ mom dok ger ico ocele, onyo odwog ban cware. Cik geŋo dako ya ka cware pwod kwo, cite ka cware oto, en doŋ tye i kuc me nyomere i lo a yie mito, ame tye i akina jo a Rwot keken.

–1 Jo Korinti 7.10, 11 kede 39

Dako daŋ cik tweo ban cware ka pwod kwo; ento ka cware ca oto, en doŋ gonyere oko i cik a cware. En omio ka cwar dan-nu pwod tye kwo, ce dako te kobo ban ico ocele, obino kobo ni

ocodo cot. Cite ka cware oto oko, doŋ ogonyere oko i cik-ku; ka en dok ogero lo ocele, mom doŋ ocodo cot. –Jo Roma 7.2, 3

“Dano acel acel ame ryemo cege oko, te dok nyomo dako ocele, nwoŋo ocodo cot. Dok dano ame nyomo dako ame cware oryemo, en daŋ rom i dano ame ocodo cot.”

–Luka 16.18

“Ento an akobbiwu ni, dano acel acel ame ryemo cege, kono pi kop me coco keken, nwoŋo omie ecodo cot; dok dano ame nyomo dako ame cware oryemo, en daŋ ocodo cot.”

–Matayo 5.32

“Ka awoto ayikkiwu kabedo, dok abino dwogo, aomowu baŋa, me kan ame an abedo iye, wun daŋ ibed wunu iye.” –Lakana 14.3

“Eka gin a nyuto Wot a dano te bino nen i polo. I kare-nono atekere ducu me wi lobo bino kumo, cite gin bino neno Wot a dano kun bino i wi pol me polo, kun tye kede teko kede kwogo adwoŋ.” –Matayo 24.30

“Dano ame lewic bino make pira kede pi koppa, i kare man me cot kede me bal, Wot a dano daŋ lewic bino make i kome i kare a en bino dwogo kede kwogo a Pappere....” –Marako 8.38

Aman doŋ wan otino Obaŋa; kite a wan obino bedo kede mom ru onen, ento wan oŋeo ni, ka en bino nen, wan obino bedo bala en, pien obino nene kite a en tye kede. Dat acel acel ame tye kede gen man ame omoko i kom Kricito, lonyere kene bedo acil, acalo Kricito daŋ cil. –1 Lakana 3.2b, 3

“Wun daŋ bed wunu a doŋ iyikere wunu, pien Wot a dano bino tuno i caa a mom itamo wunu.” –Luka 12.40

“Pien Wot a dano bino dwogo kede kwogo a Pappere karacel kede omalaika mere; i kare-nono bino culo dano acel acel kun lubo kit tic a yam etio.” –Matayo 16.27

48 KOP OBAŃA

“Polo kede lobo bino tum oko, ento kop ame an apwonyo mom bino tum.”
—Luka 21:33

Pien mom tye kop adwarpinnyoro a rik obino pi mit a dano, ento Cuny Acil en omio jo okobo kop ame oya i baŃ ObaŃa.

—2 Petero 1.21

Coc acil luŃ a yam ocoo, ocoo pi teko a Cuny ObaŃa. Konyo me pwony, me nyuto bal, me twenyo kite a jo, me nayo jo i lubo kite atir.

—2 Temoteo 3.16

Koppi calo tara ame menyo kan ame an awoto iye, dok tye acalo ceŃ amenyo yo ame awot iye.

—Jabuli 119.105

KWA DAŃ ITIM KICA

“DoŃ ba, kwa wunu ObaŃa kit man, ni, Papawa a tye i polo, nyiŃi bed me awora. Myero locci doŃ bin, gin ame imito myero tiye, i lobo bala i polo. Miwa tin cam mewa me tin; timwa kica pi bannyi i baŃwa, acalo wan daŃ otimo kica baŃ jo a tye kede bannyiwa. Kur imi bitwa, ento ilarwa i baŃ Arac. [Pien loc kede teko kede kwogo obedo meri atwal. Amen.] Pien ka wun itimo wunu jo kica i bal megı, Papawu a tye polo daŃ bino timowu kica; ento ka wun mom itimo wunu jo kica, Papawu mom daŃ bino timowu kica i balwu.”
—Matayo 6.9-15

YOO OBANGA ME LARE

Amito Alar.

Pien jo luŋ obalo, mom otuno
i kwogo Obaŋa. –Jo Roma 3.23

Kricito otoo pira.

Pien Kricito daŋ rik oneno can
pi bal, tyen acel ame romo atwal;
en ŋat a kite atir oto pi jo a
kitegi ogom, me wek ekelwa baŋ
Obaŋa. –1 Petero 3.18a

Amito ngut oko ikom bal mera.

Ŋat ame kano ballere mom
twero bedo aber, ento ŋat ame
tucu mege oko, te weko, obino
timo kica. –Carokop 28.13

Ŋut wunu doŋ, ite dwogo wunu

baŋ Obaŋa, me wek balwu oko.
–Tic Okwena 3.19

Myero agam Yecu Kede Iyee.

Jo ducu a nwaŋ ogame, kun
oye nyiŋe, en omiogi twer me
doko otino Obaŋa.–Lakana 1:12

Atye Kede gen adwong twatwal ikom, larena.

Ŋat ame tye kede Wod, tye
kede kwo daŋ. –1 Lakana 5.12a

“Ateteni akobbiwu ni, dano
ame winyo koppa, kun ye ŋat
ame oora, tye kede kwo a
perakino nakanaka; mom obino
ŋolle kop, ento doŋ oya i to,
otuno i kwo.” –Lakana 5.24

Published in numerous languages as God supplies funds in answer to prayer. If you would like more copies for prayerful distribution, write in English. Specify which language(s) you need and how many booklets.
World Missionary Press, PO Box 120, New Paris, IN 46553-0120 USA



Read booklets online or by App
www.wmp-readonline.org